

ختم نبوت کورس

موضوع

عقیدہ ختم نبوت

سبق نمبر 28

عنوان

امام مہدی علیہ الرضوان کا تعارف

الواحد ختم نبوت ٹرسٹ پاکستان

زیرنگرانی

انسٹیشنل ختم نبوت مومنت پاکستان

اس سبق میں عقائد اہلسنت میں سے ایک اہم عقیدے ظہور امام مہدی علیہ الرضوان کے مختلف پہلوؤں پر گفتگو ہوگی۔

مختصر تعارف و علامات امام مہدی:

حضرت مہدی علیہ الرضوان کے بارے میں آنحضرت ﷺ نے جو کچھ فرمایا ہے اور جس پر اہل حق کا اتفاق ہے اس کا خلاصہ یہ ہے۔

(1) کہ وہ حضرت فاطمہ الزہراء رضی اللہ عنہا کی نسل سے ہوں گے اور نجیب الطرفین سید ہوں گے۔

(2) انکا وطن مدینہ المنورہ ہوگا۔

(3) ان کا نام نامی محمد اور والد کا نام عبداللہ ہوگا۔

(4) وہ نبی نہیں ہوں گے، نہ ان پر وحی نازل ہوگی نہ وہ نبوت کا دعویٰ کریں گے۔

(5) انکا علم لدنی ہوگا۔ 40 برس عمر کے بعد انکا ظہور گا۔

(6) انکی نصاریٰ و کفار سے خوں ریز جنگیں ہوگی، 70 ہزار کے لشکر کے ساتھ قسطنطنیہ فتح کریں گے۔

(7) ظہور کے بعد 7 یا 9 برس زندہ رہیں گے۔

(8) دو برس تک حضرت عیسیٰ کے ساتھ رہیں گے۔

(9) ان کے زمانے میں کانے دجال کا خروج ہوگا وہ لشکر دجال کے محاصرے میں گھر جائیں گے۔

(10) ٹھیک نماز فجر کے وقت دجال کو قتل کرنے کیلئے سیدنا عیسیٰ علیہ السلام آسمان سے نازل ہوں گے۔

(11) اور فجر کی نماز حضرت مہدی علیہ الرضوان کی اقتدا میں پڑھیں گے نماز کے بعد دجال کا رخ کریں گے وہ لعین بھاگ کھڑا ہوگا۔

(12) حضرت عیسیٰ علیہ السلام اس کا تعاقب کریں گے اور اسے ”باب لد“ پر قتل کر دیں گے، دجال کا لشکر تہ تیغ ہوگا اور یہودیت و نصرانیت کا ایک ایک نشان مٹا دیا جائے گا۔

شخصیت امام مہدی فرامین رسول ﷺ کے آئینے میں:

(1) عن ابی سعید الخدری رضی اللہ عنہ مرفوعاً لا تقوم الساعة حتی تملأ الارض ظلماً وجوراً وعدواناً ثم ینخرج من اهل بیت من یملاها قسطاً و عدلاً۔ (المستدرک ج 4 ص 557)

حضرت ابوسعید خدری رضی اللہ عنہ سے مروی ہے کہ رسول اللہ ﷺ نے فرمایا: قیامت قائم نہ ہوگی یہاں تک کہ زمین ظلم و جور سے بھر جائے۔ بعد ازاں میرا اہل بیت سے ایک شخص (مہدی رضی اللہ عنہ) پیدا ہوگا جو زمین کو عدل و انصاف سے بھر دے گا۔

(2) عن عبد اللہ ابن مسعود رضی اللہ عنہ قال قال رسول اللہ ﷺ لا تذهب الدنیا حتی یملک العرب رجل من اهل بیت یواطی اسمہ اسمی۔

حضرت عبد اللہ بن مسعود رضی اللہ عنہ سے روایت ہے کہ رسول اللہ ﷺ نے فرمایا دنیا اس وقت تک نہ ختم ہوگی یہاں تک کہ میرے اہل بیت (اولاد) میں سے ایک شخص عرب کا بادشاہ ہو جائے جس کا نام میرے نام کے مطابق ہوگا (یعنی محمد) ترمذی شریف۔

(3) وکنیة ابو عبد اللہ وفي الشفاء للقاضي عياض رحمه الله ان کنیة ابولقاسم۔

امام مہدی کی کنیت ابو عبد اللہ ہوگی اور قاضی عیاض رحمہ اللہ کی کتاب میں ہے کہ ان کی کنیت ابوالقاسم ہوگی۔ (الاشاعر ص 193)

(4) ولقبه المهدی لان اللہ هداه للحق والجابر لانه یجبر قلوب امة محمد ﷺ او لانه یجبر ای یفہر الجبارین ویقصمهم۔

ان کا لقب مہدی ہوگا اس لئے کہ اللہ تعالیٰ ان کی طرف سے ان کی رہنمائی فرمائی جائے گی۔ اسی طرح ان کا لقب ”جابر“ ہوگا کیونکہ وہ امت محمدیہ ﷺ کے قلوب پر مرہم رکھیں گے۔ اس لیے کہ وہ ظالموں پر غالب آکر ان کی شان و شوکت کو ختم کر دیں گے۔

(الاشاعر ص 193)

(5) عن ام سلمة رضى الله عنها قالت سمعت رسول الله ﷺ يقول المهدى من عترتى من ولد فاطمه رضى الله عنها۔

حضرت اُم لمونین حضرت سلمہ رضی اللہ عنہا فرماتی ہیں کہ میں نے رسول اللہ ﷺ کو فرماتے ہوئے سنا کہ مہدی میری نسل یعنی فاطمہ کی اولاد سے ہوگا۔ (ابوداؤد شریف ج 2 ص 588)

قبل الظہور اور بعد کے حالات:

ظہور مہدی علیہ الرضوان اس وقت ہوگا جب دنیا ظلم و جور سے بھر چکی ہوگی اور حضرت مہدی علیہ الرضوان دنیا کو عدل و انصاف سے بھر دیں گے۔ حضرت مہدی علیہ الرضوان کے ظہور سے قبل فتنے بہت بڑھ چکے ہونگے آپ فتنوں کو ختم کریں گے اور آپ کے زمانہ میں آپس میں محبت والفت کا وہ رنگ ہوگا جو حضرات صحابہ کے دور میں تھا اور تمام مسلمان آپس میں بھائیوں کی طرح رہیں گے۔ حضرت مہدی علیہ الرضوان کی خلافت پوری دنیا میں ہوگی اور وہ پوری دنیا کے حکمران ہوں گے جس کی مدت ۷ سال سے ۹ سال تک کے درمیان ہوگی۔ حضرت مہدی علیہ الرضوان کی شناخت کیلئے ایک علامت یہ بھی ہوگی کہ ان سے لڑنے کیلئے ایک لشکر روانہ ہوگا اور جب وہ لشکر مکہ اور مدینہ کے درمیان پہنچے گا تو اس پورے لشکر کو زمین دھنسا دیا جائے گا۔ مقام بیدا میں لشکر کے زمین میں دھنس جانے کی روایت امام مسلم اور امام ابن ماجہ دونوں نے تخریج کی ہیں۔

حوالہ کے لئے ملاحظہ ہو (مسلم شریف حدیث نمبر 7240 تا 7244 ابن ماجہ)

سفینی اور اس کے لشکر کی تفصیل یہ ہے کہ وہ حضرت ابوسفیان رضی اللہ عنہ کی اولاد میں سے ایک اموی شخص ہوگا جس سے اسلام اور مسلمانوں کو سخت تکالیف کا سامنا کرنا پڑے گا۔ اس کے زمانے میں مسلمانوں کا بالعموم اور علما و فضلا کا بالخصوص قتل عام ہوگا لیکن یہ فتنہ زیادہ دیر تک نہیں رہے گا کیوں کہ حضرت مہدی علیہ الرضوان کا ظہور ہو چکا ہوگا جس کی علامت یہ ہوگی کہ سفینی بیت اللہ کو منہدم کرنے کی نیت سے روانہ ہوگا۔ لیکن جب یہ اپنے لشکر سمیت بیدانامی جگہ جو حرمین کے درمیان ہے پہنچے گا تو پورا لشکر زمین میں دھنسا دیا جائے گا۔ اس سلسلے میں حضرت مولانا ادریس کاندھلوی تحریر فرماتے ہیں: ”اس لشکر کا زمین میں دھنسا فتنہ سفینی کی نشانی ہوگی اور سفینی

خروج دراصل امام مہدی کے ظہور کی علامت ہوگا اور اس سلسلے میں بہت سی احادیث تو اتر معنوی کے ساتھ وارد ہوئی ہیں۔
(التعلیق الصبح جلد 6 صفحہ 200)

اور اس پورے لشکر میں سے صرف ایک شخص زندہ بچے گا جو لوگوں کو آکر لشکر کے زمین میں دھنس جانے کی خبر دے گا چنانچہ حضرت کاندھلوی تحریر فرماتے ہیں: ”ان لوگوں میں سے صرف ایک مخبر زندہ بچے گا“۔ حوالہ بالہ۔ یہی نہیں کہ امام مہدی کے ظہور سے قبل صرف سفیانی کا خروج ہوگا بلکہ بہت سے اور لوگ بھی خروج کریں گے چنانچہ کچھ لوگ مصر سے خروج کریں گے، کچھ مغربی جانب سے اور کچھ جزیرۃ العرب سے گویا اس وقت ساری دنیا کے مسلمانوں کو صفحہ ہستی سے مٹانے کیلئے کفر پوری قوت سے مسلمانوں کے ساتھ نبرد آزما ہوگا اور چہار اطراف سے مرکز عالم اور مرکز اسلام خانہ کعبہ پر حملے کی تیاریاں شروع ہو جائیں گی اور اس کچھ عرصے کے بعد امام مہدی کا ظہور ہو جائے گا۔ حضرت امام مہدی کے زمانے میں اکثر یہودی مسلمان ہو جائے گے جس کی وجہ یہ ہوگی کہ امام مہدی کو تابوت سکینہ مل جائے گا جس کے ساتھ یہودیوں کے بڑے اعتقادات وابستہ ہیں اس لئے وہ اس تابوت کو حضرت امام مہدی کے پاس دیکھ کر مسلمان ہو جائیں گے۔
(الاشاعہ صفحہ 199)

مغرب کی طرف سے کئی جھنڈوں کا نمودار ہونا اور اس لشکر کا سردار قبیلہ کندہ کا ایک آدمی ہوگا چنانچہ نعیم بن حماد نے یہ روایت نقل کی ہے کہ، ترجمہ: ”امام مہدی کے ظہور کی علامت وہ چند جھنڈے ہیں جو مغرب کی طرف سے آئیں گے اور ان کا سردار قبیلہ کندہ کا ایک لنگڑا شخص ہوگا“۔
(کتاب الفتن صفحہ 230)

حضرت امام مہدی کی تصدیق و تائید اور امت مسلمہ کی عزت و شرافت اور اس عبد اللہ مقبولیت کی سب سے اہم دلیل وہ نماز ہوگی جو حضرت عیسیٰ علیہ السلام حضرت امام مہدی کی اقتدا میں ادا فرمائیں گے۔
(بخاری شریف 3449، مسلم شریف 392)

لیکن اس سے حضرت عیسیٰ علیہ السلام کے منصب و نبوت پر کوئی حرف نہیں آئے گا اور یہ ایسے ہی ہوگا جیسے نبی علیہ السلام نے حضرت ابوبکر صدیق رضی اللہ عنہ اور حضرت عبدالرحمن بن عوف رضی اللہ عنہ کی اقتدا میں نماز ادا کی۔ علامہ سیوطی نے الحادوی للفتاویٰ میں حضرت حذیفہ رضی

اللہ عنہ سے روایت کیا کہ نبی علیہ السلام نے فرمایا: ترجمہ ”اگر دنیا کی مدت ختم ہونے میں صرف ایک دن بچے گا تب بھی اللہ ایک آدمی بھیج کر رہے گا جو نام اور اخلاق میں میرے مشابہ ہوگا اور اس کی کنیت ابو عبد اللہ ہوگی۔“ (الحاوی جلد 2 صفحہ 76)

اس سلسلے میں حضرت عبد اللہ بن مسعود رضی اللہ عنہ سے روایت ہے کہ نبی علیہ السلام نے فرمایا: ترجمہ ”مشرق کی طرف سے ایک قوم سیاہ جھنڈوں کے ساتھ آئے گی اور وہ لوگ مال کا مطالبہ کریں گے، لوگ ان کو مال نہیں دیں گے تو وہ لڑیں گے اور ان پر غالب آجائیں گے اب وہ لوگ ان کے مطالبہ کو پورا کرنا چاہیں گے تو وہ اس کو قبول نہیں کریں گے یہاں تک کہ اس مال کو میرے اہل بیت میں سے ایک شخص کے حوالے کر دیں گے۔ جو زمین کو اسی طرح عدل و انصاف سے بھر دے گا جیسے لوگوں نے پہلے سے ظلم و ستم سے بھرا ہوگا سو تم میں سے جو کوئی اس کو پائے تو اس کے پاس آجائے اگرچہ برف پر چل کے آنا پڑے“ (الاشاعہ صفحہ 24)

ظہور مہدی پر دلالت کرنے والی علامات میں سے ایک علامت وقت کا انتہائی تیز رفتاری سے گزرنا بھی ہے جس وجہ سے بظاہر بے برکتی کا پیدا ہو جانا ہوگا۔ ترمذی شریف کی ایک روایت کا ترجمہ ہے ”قیامت اس وقت تک نہیں آئے گی جب تک زمانہ قریب نہ جائے سال مہینہ کے برابر، مہینہ ہفتہ کے برابر، ہفتہ دن کے برابر، دن گھنٹہ کے برابر اور گھنٹہ آگ کا شعلہ سلگنے کے برابر نہ ہو جائے۔“

اس حدیث کی شرح کرتے ہوئے ملا علی قاری نے امام خطابی کا یہ قول نقل فرمایا ”ایسا امام مہدی یا حضرت عیسیٰ یادونوں کے زمانے میں ہوگا، میں کہتا ہوں کہ آخری قول ہی زیادہ ظاہر ہے کیوں کہ یہ معاملہ خروج دجال کے وقت پیش آئے گا اور دجال کا خروج ان دونوں بزرگوں کے زمانے میں ہوگا۔“

برکات زمانہ امام مہدی:

اہل کفار کے خلاف قتال اور دیگر فتنوں کے خاتمے پر حضرت امام مہدی علیہ الرضوان کی خلافت قائم ہوگی۔ آپ کی خلافت کے زمانے میں امت پر نعمتوں کی اس قدر فراوانی ہوگی اور

ایسی خوشحالی ہوگی کہ امت کو پہلے کبھی ایسی خوشحالی نہ ہو سکی ہوگی۔ خلافت مہدی علیہ الرضوان کی برکات کے حوالے سے چند احادیث ملاحظہ فرمائیں۔

(1) رسول اللہ ﷺ نے فرمایا: میری امت میں مہدی علیہ الرضوان ہونگے جو کم از کم سات سال یا نو سال خلیفہ رہیں گے۔ ان کے زمانے میں میری امت ایسی نعمتوں اور فراوانیوں میں ہوگی کہ اس سے پہلے کبھی کسی نے بھی نہیں سنی ہوگی۔ زمین اپنی تمام پیداوار اگل دے گی اور کچھ بھی نہ چھوڑے گی اور اس زمانے میں مال کھلیان میں اناج کے ڈھیر کی طرح پڑا ہوا۔

ایک روایت میں ہے:

(2) میری امت کے آخر میں مہدی پیدا ہونگے۔ اللہ تعالیٰ اس پر خوب بارش برسانیں گے اور زمین اپنی پیداوار باہر نکال دے گی اور وہ لوگوں کو مال یکساں طور پر دیں گے، ان کے زمانہ (خلافت) میں موسیٰوں کی کثرت اور امت میں عظمت ہوگی۔ (المستدرک ج 4 ص 558)

(3) آپ ﷺ نے فرمایا: مہدی علیہ الرضوان کو عدل و انصاف سے بھر دیں گے جس طرح اس سے پہلے وہ ظلم و جور سے بھری ہوگی (مجمع الزوائد ج 7 ص 318)

تقابل علامات حضرت امام مہدی علیہ الرضوان، مرزا قادیانی

مرزا قادیانی	حضرت امام مہدی علیہ الرضوان
جبکہ مرزا قادیانی کا نام مرزا غلام احمد قادیانی ہے۔	1 امام مہدی علیہ الرضوان کا نام حضور ﷺ کے نام پر ہوگا یعنی محمد ہوگا۔
جب کہ مرزا قادیانی کے باپ کا نام مرزا غلام مرتضیٰ تھا۔	2 آپ کے والد کا نام حضرت رسول پاک ﷺ کے والد کے نام پر یعنی عبد اللہ ہوگا۔
جب کہ مرزا قادیانی مغل خاندان سے تعلق رکھتا تھا۔	3 حضرت مہدی علیہ الرضوان حضرت فاطمہ رضی اللہ عنہا کی اولاد سے (یعنی سید) ہونگے۔

جب کہ مرزا قادیانی کی کوئی کنیت نہیں تھی۔

کیا مرزا قادیانی کو ایک دن بھی حکمرانی نصیب ہوئی؟

مرزائی بتائیں کہ کیا مرزا کے دعویٰ مہدویت کے وقت زمین ظلم و جور سے بھر چکی تھی تو کیا تمہارے مہدی نے ظلم و جور ختم کر دیا اور پوری دنیا کو عدل و انصاف سے بھر دیا؟ بلکہ مرزا کے دور کے بعد ظلم و جور کو جو ترقی ملی ہے اس کی مثال گذشتہ 13 صدیوں میں نہیں ملتی۔

4 حضرت امام مہدی علیہ الرضوان کی کنیت ابو عبد اللہ یا ابوالقاسم ہوگی۔

5 حضرت امام مہدی علیہ الرضوان کی خلافت پوری دنیا میں قائم ہوگی اور وہ پوری دنیا کے حکمران ہوں گے جس کی مدت 7 سے سال سے 9 سال تک کے درمیان ہوگی۔

6 ظہور حضرت امام مہدی علیہ الرضوان اس وقت ہوگا جب دنیا ظلم و جور سے پھر چکی ہوگی اور حضرت مہدی علیہ الرضوان دنیا کو عدل و انصاف سے بھر دیں گے۔

سبق نمبر 28

(1) امام مہدی ظہور کے بعد کتنے سال زندہ رہیں گے اور عیسیٰ علیہ السلام کے نزول کے بعد کتنے سال تک؟

(2) ظہور سے پہلے اور بعد کے حالات پر تبصرہ کریں۔

(3) حضور ﷺ کے فرامین کے آئینے میں شخصیت امام مہدی مختصر بیان کریں۔

(4) مختصر تعارف امام مہدی لکھیں۔

(5) علامات مہدی کا مرزا قادیانی سے تقابلی جائزے پر تبصرہ کریں۔